

सिटी ब्रीफ

मीटर लगाने के नाम पर धोखाधड़ी का आरोप

बरेली, अमृत विचार : भाजपा युवा मोर्चा के जिला मीडिया प्रभारी सुरज राठौर ने बताया कि उनका बिजली कनेक्शन सम्राट अशोक नगर निवासी किसी महिला के नाम से चल रहा है। उन्होंने डीएम से शिकायत की कि छह महीने पहले बिजली विभाग ने उनका मीटर बदला था। पहले बिजली का बिल 600 से 800 रुपये प्रतिमाह आता था, लेकिन स्मार्ट मीटर लगने के बाद बिल डबल हो गया। लगभग 15 हजार रुपये बिजली बिल के रूप में वसूल लिए गए। उसके बाद 16 अगस्त को मीटर का संचालन बंद हो गया। अधिकारियों से शिकायत करने के बाद भी उसकी समस्या का समाधान नहीं किया गया। बाद में उन्हें पता लगा कि उनके मकान पर जो मीटर लगाया गया है, वह किसी और उपभोक्ता के नाम पर दर्ज है। उन्होंने धोखाधड़ी का आरोप लगाया है।

आशा की मौत के मामले में जांच करने पहुंची टीम

बरेली, अमृत विचार : राजेंद्र नगर स्थित निजी अस्पताल में आशा कार्यकर्ता की मौत और जेवरता चोरी होने के आरोपों की जांच के लिए बुधवार को स्वास्थ्य विभाग की टीम पहुंची। जांच अधिकारी डिप्टी सीएमओ डॉ. लईक अंसारी ने बताया कि परिजनों के आरोप के आधार पर अस्पताल प्रबंधन से सीसीटीवी फुटेज मांगे हैं। वहीं आशा कार्यकर्ता को क्या इलाज दिया गया इसके भी दस्तावेज मांगे गए हैं। अस्पताल स्टाफ के द्वारा जेवर चोरी होने के आरोप को प्रबंधन ने निराधार बताया। अब जांच के बाद ही स्थिति स्पष्ट होगी।

सेक्स रैकेट चलाने वाले पति ने दी धमकी

बरेली, अमृत विचार : प्रेमनगर थाना क्षेत्र में एक पति ने अपने हिस्ट्रीशीटर दोस्त से पत्नी को जान से मरवाने की धमकी दिलाई। महिला का आरोप है कि पति सुल्फा का नशा कर आए दिन मारपीट करता है। पुलिस ने पति समेत चार आरोपियों के खिलाफ रिपोर्ट दर्ज कर ली है। अशराफ खां छवनी निवासी महिला का निकाह प्रेमनगर क्षेत्र निवासी युवक से 2021 में हुआ था। परिजनों ने निकाह में 30 लाख रुपये खर्च किए थे। इसके बाद भी पति और ससुराल वाले 20 लाख रुपये मायके से लाने का दबाव बनाने लगे। आरोप है कि उसका पति अपने दोस्त के साथ मिलकर सेक्स रैकेट चलाता है। 16 अगस्त को ससुराल वालों ने 10-15 लोगों को बुलाकर महिला की पीटाई कर दी। ससुराल वालों के इशारे पर हिस्ट्रीशीटर सफ्फदर यार खां ने जान से मारने की धमकी दी।

जबरन शराब पिलाने में पांच पर रिपोर्ट

बरेली, अमृत विचार : सीबीगंज थाना क्षेत्र में एक युवक को पांच शराबियों ने जबरन शराब पिलाई और विरोध पर मारपीट की। पुलिस ने सभी पांच आरोपियों के खिलाफ रिपोर्ट दर्ज कर ली है। गांव रूपपुर निवासी सुरेश कश्यप ने बताया कि 16 अगस्त की शाम 6 बजे गांव के पंचायत घर में लालता प्रसाद, उमेश, करन, हरपाल, किशन लाल समेत अन्य लोग शराब पी रहे थे। उनका भाई महेश अपनी गाय खोलने गया तो सभी उसे जबरन शराब पिलाने लगे। विरोध करने पर सभी ने गालीगलौज करते हुए चाकू से हमला कर महेश और सुरेश की पत्नी कलावती को घायल कर दिया।

बैंक के इलेक्ट्रिक पैल लगी आग

बरेली, अमृत विचार : विकास भवन परिसर स्थित बैंक ऑफ बड़ौदा की शाखा के पीछे इलेक्ट्रिक पैल में बुधवार दोपहर करीब 1:30 बजे अचानक आग लग गई। देखते ही देखते आग फैलने लगी। मौके पर पहुंची फायर ब्रिगेड की टीम ने बिजली सप्लाई टप करा कर आग बुझाई। कुछ ही देर में हालात काबू में आ गए। अगर देर होती तो पूरी बिल्डिंग के ऑफिस और बैंक खतरे में आ सकती थी। सीएफओ संजीव कुमार यादव ने बताया कि टीम समय रहते मौके पर पहुंच गई। अगर थोड़ी भी देर होती तो हालात कहीं ज्यादा गंभीर हो सकते थे।

उर्स से जायरीन छूटते ही शहर में हुआ चक्का जाम

कार्यालय संवाददाता, बरेली

अमृत विचार : आला हजरत के उर्स-ए-रजवी के अंतिम दिन बुधवार दोपहर से शहर में वाहन रेंगते रहे। लेकिन, दोपहर में उर्स में कुल की रस्म अदा होते ही जायरीन सड़क पर छूटे वह जाम में तब्दील हो गया। एसपी ट्रैफिक समेत पुलिस फोर्स सुबह से ही यातायात व्यवस्था संभालने में जुटे हुए थे। उर्स की व्यवस्था संभालने के लिए चार जिलों से अतिरिक्त फोर्स को उन रूटों पर लगाया गया था, जिनसे जायरीन का आवागमन होना था। शहर के सभी प्रमुख मार्गों पर डायवर्जन भी किया गया था।

एहतियात के तौर पर बुधवार को प्रमुख रूटों की ट्रैफिक लाइटों को भी बंद कर दिया गया था। जायरीन की भीड़ और डायवर्जन के बीच शहर के तमाम लोगों ने वैकल्पिक रास्तों के रूप में गली-कूचों का



उर्स के समापन के बाद सेटेलाइट तिराहे और पुल पर लगा भीषण जाम।

इस्तेमाल किया तो यहां भी जाम लग गया। सबसे ज्यादा समस्या पुराना रोडवेज, शहामतगंज, मालियों की पुलिया, इसाइयों की पुलिया,

पीलीभीत बाईपास, शाहजहांपुर रोड, गांधी उद्यान, चौकी चौराहा, चौपाला चौराहा, मिनी बाईपास, इज्जतनगर तिराहा, कुदेशिया अंडरपास, अशोक

नगर तिराहा, सूदधर्म कांटा, मूर्ति नर्सिंग होम तिराहा, इस्लामियां, किला क्रांसींग, कोहाड़ापीर इलाकों में रही। पुराना रोडवेज बस स्टैंड बंद

कर यहां की बसों को सेटेलाइट शिफ्ट किए जाने के कारण यहां भी अतिरिक्त दबाव रहा। शहर के प्रमुख चौराहों पर सभी

उर्स समापन पर स्टेशनों पर उमड़ी भीड़ व्यवस्था संभालने में हांफे रेलवे अफसर

बरेली जंक्शन, सिटी स्टेशन और इज्जतनगर रेलवे स्टेशन पर उमड़ी हजारों जायरीन की भीड़

कार्यालय संवाददाता, बरेली

अमृत विचार : आला हजरत के उर्स-ए-रजवी के समापन के बाद बुधवार को बरेली जंक्शन, सिटी स्टेशन और इज्जतनगर रेलवे स्टेशन पर हजारों जायरीन की भीड़ उमड़ पड़ी। दोपहर में कुल की रस्म के बाद ही घर वापसी को निकल पड़े जायरीन ने रेलवे स्टेशनों का रुख किया। देखते ही देखते बरेली जंक्शन के सभी पांचों प्लेटफार्म यात्रियों से खचाखच भर गए। यही हाल बरेली सिटी और इज्जतनगर स्टेशनों का रहा, जहां पैर रखने तक की जगह नहीं बची। अचानक बढ़ी भीड़ ने रेलवे अधिकारियों और सुरक्षा एजेंसियों के हाथ-पांव फुला दिए।

स्थिति इतनी बिगड़ गई कि कई जायरीन ट्रेनों में चढ़ने के लिए सीधे ट्रैक पर उतर आए। बार-बार आनाउंसमेंट कर यात्रियों को ट्रैक से हटने और प्लेटफार्म पर खड़े रहने की अपील की गई, लेकिन भीड़ काबू में नहीं आ रही थी। धक्कामुक्की और मारामारी जैसे हालात बन गए। डर था कि कहीं यात्री चलती ट्रेनों पर सवार न हो जाएं। भीड़ को संभालने की



बरेली जंक्शन पर सियालदाह जम्मुतवी में चढ़ने के लिए धक्कामुक्की करते लोग।

रेलवे ने स्पेशल ट्रेनें चलाकर जायरीन को गंतव्य तक पहुंचाया

रेलवे ने स्पेशल ट्रेनें चलाकर जायरीन को गंतव्य तक पहुंचाया देर रात सामान्य हुए हालात

के लिए आरपीएफ, जीआरपी और सिविल पुलिस की टीमें तैनात की गईं। साथ ही, दस टीमों को कामरिशियल विभाग के सीएमआई की देखरेख में मॉनीटरिंग की जिम्मेदारी दी गई, ताकि जायरीन सुरक्षित ढंग से ट्रेनों में सवार हो सकें। वापसी की भीड़ के महेनजर रेल प्रशासन ने पहले से ही इंतजाम कर रखे थे। जायरीनों की

भीड़ को उनके गंतव्य तक पहुंचाने के लिए बरेली जंक्शन से सहारनपुर के लिए और बरेली सिटी से पीलीभीत व लालकुआं के लिए उर्स स्पेशल ट्रेनें चलाई गईं। इन स्पेशल ट्रेनों ने काफी हद तक भीड़ का दबाव कम किया और हजारों जायरीन अपने गंतव्यों के लिए रवाना हो गए। फिर भी, देर शाम तक रेलवे स्टेशनों पर अफरा-तफरी का माहौल रहा। अतिरिक्त पुलिस बल और स्पेशल ट्रेनों की व्यवस्था से हालात धीरे-धीरे काबू में आ गए और जायरीन सकुशल रवाना हो सके।



सिटी रेलवे स्टेशन पर टिकट लेने के लिए जुटे जायरीन।



सिटी रेलवे स्टेशन पर टिकट लेने के लिए जुटे जायरीन।

डॉक्टर दंपती ने पार्टनर के 43.50 लाख रुपये हड़पे

कार्यालय संवाददाता बरेली

अमृत विचार : कोतवाली में एक डॉक्टर और उसकी पत्नी पर पार्टनर से 43.50 लाख रुपये हड़पने की रिपोर्ट दर्ज की गई है। पार्टनर ने दोनों पर धोखाधड़ी और जान से मारने की धमकी का आरोप लगाते हुए एसएसपी से शिकायत की थी।

उनका कहना है कि यह रकम फर्म के कारोबार की थी, जिसे निजी स्वार्थ में खच कर लिया गया। खातों से रुपये निकालने के लिए मीनाक्षी और कमल दोनों के हस्ताक्षर की जरूरत पड़ती है, लेकिन मीनाक्षी और उनके पति ने चेक के जरिए धोखाधड़ी कर रकम निकाल ली। जब पैसे वापस मांगे तो जान से मारने की धमकी दी।

- एसएसपी के आदेश पर दोनों के खिलाफ कोतवाली में रिपोर्ट हुई दर्ज
- फर्म के खाते से फर्जी चेक के माध्यम से पैसे निकालने का आरोप, विरोध पर दी धमकी

से निकाल लिए और विरोध करने पर पैसे देने से इन्कार कर दिया और गाली-गलौज कर धमकी दी। उनका कहना है कि यह रकम फर्म के कारोबार की थी, जिसे निजी स्वार्थ में खच कर लिया गया। खातों से रुपये निकालने के लिए मीनाक्षी और कमल दोनों के हस्ताक्षर की जरूरत पड़ती है, लेकिन मीनाक्षी और उनके पति ने चेक के जरिए धोखाधड़ी कर रकम निकाल ली। जब पैसे वापस मांगे तो जान से मारने की धमकी दी।

कार्यालय संवाददाता, बरेली

अमृत विचार : 107वें उर्स-ए-रजवी को सकुशल संपन्न कराने के लिए चप्पे-चप्पे पर पुलिस तैनात कर शहर को छावनी में तब्दील कर दिया गया था। कमिश्नर, एडीजी, डीएम, डीआईजी और एसएसपी बुधवार सुबह से लेकर शाम तक निगरानी करते रहे। कमिश्नर सौम्या अग्रवाल और एडीजी रमित शर्मा इंटिग्रेटेड कमांड सेंटर में मौजूद रहकर उर्स की समाप्ति तक व्यवस्था देखते रहे। देर शाम जायरीनों की सकुशल वापसी शुरू होने के बाद ही अफसरों ने राहत की सांस ली।

उर्स-ए-रजवी के अंतिम दिन वरिष्ठ पुलिस अधीक्षक अनुराग आर्य ने आयोजन स्थल पर पहुंचकर संपूर्ण सुरक्षा व्यवस्थाओं का जायजा लिया। एसएसपी ने मौके पर मौजूद पुलिस अधिकारियों और कर्मचारियों को आवश्यक दिशा-निर्देश देते हुए शांति



कमांड सेंटर में कमिश्नर सौम्या अग्रवाल के साथ एडीजी रमित शर्मा ने की मॉनिटरिंग।

कमिश्नर और एडीजी ने कमांड सेंटर से की मॉनिटरिंग

कमिश्नर सौम्या अग्रवाल और एडीजी बरेली जोन रमित शर्मा ने नगर आयुक्त संजय कुमार मौर्य के साथ इंटिग्रेटेड कमांड एंड कंट्रोल सेंटर (आईसीसीसी) से सुरक्षा व्यवस्थाओं की लगातार निगरानी की। उर्स के कुल शरीफ की समाप्ति तक सभी अधिकारी कमांड सेंटर में ही डटे रहे। मंगलवार देर रात भी एडीजी रमित शर्मा ने कमांड सेंटर पहुंचकर एसपी ट्रैफिक अकमल खान के साथ व्यवस्थाओं का जायजा लिया।

एवं कानून-व्यवस्था बनाए रखने के लिए सतर्क रहने को कहा। एसएसपी ने विशेष रूप से जायरीन की सुरक्षा, यातायात व्यवस्था और भीड़-प्रबंधन

गबन की तहरीर देने पर सिपाही ने बनाया समझौते का दबाव

बरेली, अमृत विचार : महीनाथ के एक ज्वेलर ने अपने भाई पर सोना गबन करने का आरोप लगाया है। आरोप है कि सुभाषनगर थाने में तहरीर देने पर पुलिस ने उसे महीनाथ चौकी बुलाया, जहां एक सिपाही ने उसे हड़काया। महीनाथ व्यापार मंडल के पदाधिकारियों ने इसकी निंदा की और गुरुवार को एसएसपी कार्यालय में शिकायत करने की बात कही है। ज्वेलर नीरज वर्मा ने बताया कि उनके भाई ने उनके 500 ग्राम सोने के जेवर गबन कर लिए हैं। मांगने पर झूठे मुकदमे में फंसाने की धमकी दी है। उन्होंने मामले की शिकायत मुख्यमंत्री पोर्टल पर भी की है।

- दोपहर में रेंगते रहे वाहन, शाम होते ही लगा भारी जाम

- एसपी ट्रैफिक ने पुलिस फोर्स संग सुबह से संभाल रखी थी कमान




सिटी सब्जी मंडी रोड पर भी जाम में फंसे रहे वाहन।

● अमृत विचार

प्रकार की वाहनों को रोकने के लिए बैरिकेडिंग किए जाने के बाद भी दोनों लेन और सेटेलाइट बस अड्डा के पुल पर भीषण जाम लगा। दोपहर 2:38

बजे कुल की रस्म के बाद से ही शहर में जाम लगना शुरू हो गया और शाम सात बजे के बाद यातायात व्यवस्था पटरी पर आ सकी।



जंक्शन के प्लेटफार्म 2 पर ट्रेनें में चढ़ने के लिए जुटी भीड़।

● अमृत विचार



ट्रेनें में चढ़ने के लिए रेलवे पटरियां पार कर जोखिम में डाली जान।

● अमृत विचार



एसएसपी अनुराग आर्य ने पुलिस फोर्स के साथ उर्स स्थल पर संभाला मोर्चा।

बैरियर लगा नियंत्रित किया गया ट्रैफिक

करीब 55 सौ पुलिसकर्मी और पीएसपी के जवान झूटी पर तैनात रहे। 1300 कर्मियों की झूटी डीडीएमएस के जरिये चेक की गई। शहर की मुख्य सड़कों और उर्स स्थल पर जाने वाले मार्गों पर 300 से अधिक बैरियर लगाए गए।

उर्स के तीसरे दिन भारी संख्या में जायरीन पहुंचे थे। इसके महेनजर भारी पुलिस फोर्स तैनात की गई थी। पीएसपी समेत आरएफएफ को प्रमुख चौराहों और संवेदनशील स्थानों पर तैनात किया गया था। यातायात व्यवस्थाओं के लिए रूट डायवर्जन व्यवस्था बनाई गई। इस पूरे तरह से लागू करा कर शांति से उर्स को संपन्न कराया गया।

दुष्कर्म के दोषी को 20 वर्ष की कैद

विधि संवाददाता, बरेली: किशोरी को बहला-फुसलाकर दिल्ली ले जाने के बाद दुष्कर्म करने के आरोपी थाना बिशारतगंज क्षेत्र निवासी विकास को परीक्षण में दोषी पाते हुए स्पेशल जज पॉक्सो एक्ट कोर्ट कुमार मयंक ने 20 वर्ष कठोर कारावास और 28 हजार रुपये जुर्माने की सजा सुनाई। जुर्माने की पूरी रकम पीड़िता को बतौर मुआवजा दी जाएगी।

पिता ने थाना बिशारतगंज में तहरीर देकर बताया था 13 फरवरी 2023 को सुबह 5 बजे विकास उनकी 16 वर्षीय पुत्री को बहला फुसलाकर दिल्ली ले गया और एक कमरे में रखकर उसके साथ कई बार दुष्कर्म किया। पुलिस ने रिपोर्ट दर्ज कर विवेचना के बाद आरोप पर कोर्ट भेजा था। अभियोजन ने 10 गवाह पेश किये।

बच्ची से दुष्कर्म, हत्या करने के आरोपी की जमानत अर्जी खारिज

विधि संवाददाता, बरेली : 11 साल की बच्ची से दुष्कर्म कर हत्या करने के आरोपी फरीदपुर थाना क्षेत्र निवासी रघुवीर की जमानत अर्जी स्पेशल जज पॉक्सो एक्ट कोर्ट नरेंद्र प्रकाश ने खारिज कर दी। सरकारी वकील सुभव कुमार मिश्रा ने बताया कि पीड़िता की मां ने थाना फरीदपुर में तहरीर देकर बताया था कि 15 मार्च को दोपहर अपने पति के साथ होली मिलने के लिए गई थी। शाम 5:30 बजे पड़ोसी महिला ने फोन करके बताया कि पुत्री घर के आंगन में मृत अवस्था में पड़ी हुई है। पड़ोसी रघुवीर सिंह ने दुष्कर्म कर उसकी गला दबाकर हत्या कर दी थी।

कार्यालय संवाददाता, बरेली

अमृत विचार : मुख्यमंत्री योगी आदित्यनाथ के विजन के अनुरूप बरेली में फ्राउंड कंट्रोल का जो मॉडल अपनाया गया, उसने सुरक्षा व्यवस्था को नया आयाम दिया है। सुपरकॉप आईपीएस अशिका वर्मा के विकसित हाईटेक डायनेमिक ड्यूटी मैनेजमेंट सिस्टम (डीडीएमएस) ऐप का प्रयोग पहली बार आला हजरत उर्स और गंगा महारानी शोभायात्रा में किया गया। इससे लाखों जायरीन के बीच भी भीड़ नियंत्रण, ट्रैफिक मैनेजमेंट और सुरक्षा ड्यूटी पूरी तरह से स्मार्ट और पारदर्शी

बनी रही। इसे अब पूरे प्रदेश में लागू किया जा सकता है।

ड्यूटी में तैनात किए गए सभी पुलिसकर्मियों को इस ऐप से लॉगिन आईडी और पासवर्ड दिए गए। बाहर से आई पुलिस और पीएसपी फोर्स को भी अलग लॉगिन प्रदान किए गए। पुलिसकर्मी ऐप में मौजूद मैप नेविगेशन से सीधे अपने ड्यूटी प्वाइंट तक पहुंच सके। ड्यूटी कार्ड अब क्यूआर कोड बेस्ड है, जिसे स्कैन करते ही प्रभारी और सहकर्मी की पूरी जानकारी सामने आ जाती है। यह ऐप अब डेटाबेस की तरह भी काम करेगा। किसी भी आयोजन में एक क्लिक



आला हजरत उर्स और गंगा महारानी शोभायात्रा में सफल रहा प्रयोग

पर पता चल सकेगा कि किस जगह कितना फोर्स तैनात था। डीडीएमएस ने अफसरों को एक सुपर स्मार्ट मॉनिटरिंग टूल दिया है। अधिकारी डैशबोर्ड से सभी ड्यूटी प्वाइंट लाइव

सुरक्षा और ट्रैफिक मैनेजमेंट में क्रांति

एसपी साउथ अशिका वर्मा ने बताया कि करीब 13 सौ पुलिसकर्मियों की झूटी इसी सिस्टम से चेक की गई। नतीजा यह रहा कि उर्स और शोभायात्रा जैसे बड़े आयोजनों में भीड़ नियंत्रण और ट्रैफिक व्यवस्था पहले से कहीं आसान और सुरक्षित रही। इस हाईटेक ऐप ने साबित किया कि टेक्नोलॉजी और पुलिसिंग के मेल से भीड़बाढ़ वाले आयोजनों की सुरक्षा में क्रांतिकारी बदलाव लाया जा सकता है। बरेली में सफल प्रयोग के बाद इस एआई बेस्ड सिस्टम को प्रदेश के अन्य जिलों में भी परखा जाएगा। मुख्यमंत्री योगी आदित्यनाथ की मंशा है कि आने वाले समय में बड़े धार्मिक और सामाजिक आयोजनों में इसी तकनीक का प्रयोग कर कानून-व्यवस्था, ट्रैफिक कंट्रोल और झूटी चेकिंग को और अधिक प्रभावी बनाया जाए।

मॉनिटर कर सकते हैं। किसी भी समय सभी कर्मियों या किसी विशेष पुलिसकर्मी को अलर्ट जारी किया जा

सकता है। मूविंग ड्यूटी को लाइव ट्रैकिंग से शोभायात्रा और जुलूस की लोकेशन लगातार मॉनिटर होती रही।

सिटी ब्रीफ

कासगंज-मथुरा छावनी पैसेंजर का अछनेरा तक विस्तार
बरेली, अमृत विचार : पूर्वोत्तर रेलवे के इज्जतनगर मंडल ने आगामी त्योहारों और यात्रियों की सुविधा को ध्यान में रखते हुए कासगंज- मथुरा छावनी- कासगंज पैसेंजर ट्रेन का मार्ग अछनेरा जंक्शन तक अस्थायी रूप से बढ़ा दिया है। रेलवे प्रशासन के मुताबिक 55339 कासगंज- अछनेरा पैसेंजर को 21 अगस्त से 10 सितंबर तक और 55340 अछनेरा-कासगंज पैसेंजर को 22 अगस्त से 11 सितंबर तक मार्ग विस्तार के साथ संचालित किया जाएगा। समय सारणी के अनुसार 55339 कासगंज- अछनेरा पैसेंजर मथुरा जंक्शन से रात 23 :50 बजे प्रस्थान करेगी। यह भैंसा 00 :15 बजे, परखम 00 :27 बजे होकर 01 :00 बजे अछनेरा जंक्शन पहुंचेगी। वापसी में 55340 अछनेरा-कासगंज सुबह 04 :20 बजे अछनेरा से चलेगी। यह परखम 04 :35 बजे, भैंसा 04 :47 बजे से होते हुए 05 :35 बजे मथुरा जंक्शन पहुंचेगी। रेलवे प्रशासन के अनुसार दोनों ट्रेन कासगंज-मथुरा छावनी-कासगंज खंड पर पूर्व निर्धारित समय सारणी के अनुसार ही चलेगी।

मांगों को लेकर भाकियू टिकैत डीएम को सौंपेगी झापन
बरेली, अमृत विचार : भारतीय किसान यूनियन टिकैत की जिला इकाई के पदाधिकारी बृहस्पतिवार को गन्ना समिति में एकत्र होने के बाद मांगों को लेकर डीएम और एसएसपी को झापन देने। 12 :30 बजे जिलाधिकारी को झापन देने कलेक्ट्रेट जाएंगे। जिलाध्यक्ष चौ . सोमवीर सिंह ने बताया कि यूनियन के पदाधिकारी छुट्टा गोवंश से निजात दिलाने के लिए उन्हें पकड़वाकर गोशाला में छुड़वाने, गन्ना मिलों से पिछले वर्ष का भुगतान कराने, खाद की किल्लत दूर कराने आदि मांगें डीएम के समक्ष रखेंगे। पदाधिकारियों का कहना है कि दाखिल खारिज, विरासत दर्ज कराने, राशन कार्ड में नाम दर्ज कराने के नाम पर रुपये मांगे जा रहे हैं। तहसील दिवस में दी गई शिकायतों का निस्तारण खानापूरी के आधार पर किया जा रहा है।

माधोबाड़ी में पाइप कारोबारी के घर और दुकान पर सीजीएसटी का छापा

नोएडा से पहुंची केंद्रीय वस्तु एवं सेवा कर की टीम की 12 घंटे से कार्रवाई जारी

कार्यालय संवाददाता, बरेली

अमृत विचार : केंद्रीय वस्तु एवं सेवा कर (सीजीएसटी) टीम ने बुधवार को शहर के माधोबाड़ी स्थित पाइप कारोबारी के आवास और दुकान पर छापा मारा। इसकी सूचना से कारोबारियों में खलबली मची रही। छापेमारी की कार्रवाई देर रात तक जारी रही। इस दौरान टीम में शामिल अधिकारी व्यापारी से दस्तावेज लेने के साथ ही जानकारी जुटाने में लगे रहे।

केंद्रीय वस्तु एवं सेवा कर की टीम बुधवार की सुबह करीब 10 बजे नोएडा से यहां पहुंची थी। टीम की ओर से पूछताछ इतनी गोपनीय ढंग से की गई कि व्यापारियों को



छापे के दौरान बाहर पसरा सनना।।

इसकी भनक देर शाम को लगी। हालांकि टीम बुधवार देर रात तक कारोबारी से दस्तावेज समेत अन्य जानकारी लेने में जुटी रही।

कारोबारियों के अनुसार, जिस

- **कारोबारी के माधोबाड़ी स्थित घर और दुकान के बाहर पसरा रहा सनना, अंदर सीजीएसटी टीम के सदस्य करते रहे छानबीन**

व्यापारी बोले - अधिकारी कर रहे सहयोग

छापेमारी की सूचना पर देर शाम अखिल भारतीय उद्योग व्यापार मंडल के सदस्य माधोबाड़ी स्थित कारोबारी के आवास पर पहुंचे। इस दौरान केंद्रीय टीम के सदस्यों ने व्यापारियों को आश्वासन दिया कि विभागीय कार्य चल रहा है। संबंधित कारोबारी भी पूरा सहयोग कर रहे हैं। इस पर व्यापार मंडल के सदस्यों ने टीम के अधिकारियों से सहयोग करने की अपील भी की। कारोबारी से मिलने वाले व्यापारियों में अखिल भारतीय उद्योग व्यापार मंडल से अभय अग्रवाल, मुकेश सिंघल, योगेश सक्सेना, राजन गुप्ता, अरुण भसीन, पवन सक्सेना व पराग रस्तोगी शामिल रहे।

कारोबारी के यहां टीम जांच करने के लिए पहुंची, बीते कई सालों से उनका पीवीसी, एल्को पैनल, पाइप समेत अन्य उत्पादों का कारोबार है।

सूत्रों के अनुसार, केंद्रीय कार्यालय तक पहुंची शिकायत या फिर जीएसटी को लेकर अनियमितता मिलने पर टीम जांच करने के लिए पहुंची है।

कुशीनगर उड़ान शुरू होने पर नाथनगरी भी बौद्ध पर्यटन स्थल से जुड़ जाएगी

बरेली, अमृत विचार : विंटर सीजन या अक्टूबर से बरेली एयरपोर्ट से कुशीनगर की उड़ान शुरू होने की उम्मीद है। बरेली एयरपोर्ट प्रशासन ने भी उड़ान शुरू कराने के संबंध में सभी तैयारी पूरी कर ली हैं। सितंबर तक डीजीसीए से एयरक्राफ्ट भारत लाने की अनुमति मिलने की उम्मीद जताई जा रही है। उड़ान शुरू होने पर यहां के लोग कुशीनगर के बौद्ध पर्यटन स्थल के दर्शन भी कर सकेंगे। कुशीनगर के लिए उड़ान शुरू होने की पिछले साल मार्च से शुरू हुई चर्चा को उड़ान देने के लिए तैयारियां तेज हो गई हैं। जेटविंग्स कंपनी ने कुशीनगर के लिए उड़ान शुरू करने के लिए डीजीसीए के यहां पैरवी तेज करा

- **बरेली से कुशीनगर उड़ान अक्टूबर या विंटर सीजन में शुरू होने की उम्मीद**
- **सितंबर तक डीजीसीए से एयरक्राफ्ट भारत लाने की अनुमति मिलने की बात कही जा रही**

दी हैं। डीजीसीए से हवाई सेवा के लिए एप्रूवल पहले ही मिल चुका है। अन्य प्रक्रियाएं पूरी हो चुकी हैं। जनवरी में उड़ान शुरू करने की तैयारी थी, मगर 72 सीटर एयरक्राफ्ट नहीं मिला। पिछले महीने ही कंपनी को एयरक्राफ्ट खरीदा गया है, अब उसे भारत लाने के लिए भी अनुमति की जरूरत है। बरेली सिविल एन्क्लेव के निदेशक अवधेश अग्रवाल के

स्तर से भी जेटविंग्स कंपनी से संपर्क किया गया है। एयरपोर्ट के सूत्रों के अनुसार जेट विंग्स को 72 सीटर एयरक्राफ्ट भारत लाने के लिए सितंबर माह में डीजीसीए से अनुमति मिलने की उम्मीद है।

बरेली से कुशीनगर के बीच उड़ान क्षेत्रीय कनेक्टिविटी योजना के तहत शुरू की जाएगी। इसमें बरेली-कुशीनगर के टिकट दर पर 50 प्रतिशत का अनुदान भी रहेगा। वहीं, कुशीनगर की उड़ान शुरू होने पर एक तो नाथनगरी भी बौद्ध पर्यटन स्थल रामाभार स्तूप से जुड़ जाएगी। वहीं, इंडिगो के बरेली एयरपोर्ट पर तैनात एक वरिष्ठ अधिकारी ने बताया कि बरेली-दिल्ली उड़ान के लिए अभी स्लॉट नहीं मिले हैं।

जंक्शन परिसर में कुछ देर रोकी गाड़ी थमा दी रसीद

बरेली, अमृत विचार : रेलवे जंक्शन परिसर में पिक एंड ड्रॉप सेवा कागजों तक सीमित होकर रह गई है। रेलवे नियमों के अनुसार स्टेशन पर दस मिनट तक वाहन रोकने पर कोई शुल्क नहीं लिया जाना चाहिए, लेकिन जंक्शन पर नियमों की खुलेआम धजियां उड़ रही हैं।

बुधवार को स्टेशन पहुंचे एक व्यक्ति ने बताया कि वह पत्नी को ड्रेन में बैठाने आया था। मुश्किल से सात-आठ मिनट लगे होंगे, लेकिन गेट पर ही 24 घंटे की पार्किंग की रसीद काट दी गई और 30 रुपये वसूल लिए।

एक अन्य व्यक्ति से 60 रुपये वसूले गए। विरोध करने पर पार्किंग कर्मियों ने उसकी गाड़ी रोक ली।

विवि की बिजली काटने वाले कर्मचारी पर होगी एफआईआर

कार्यालय संवाददाता, बरेली

अमृत विचार : रुहेलखंड विश्वविद्यालय प्रशासन ने पूर्व आउटसोर्सिंग बिजली कर्मचारी के खिलाफ रिपोर्ट दर्ज कराने के लिए थाना बारदारी में तहरीर दी है। कर्मचारी पर विश्वविद्यालय की आपूर्ति बाधित करने का आरोप है।

मौडिया सेल के मुताबिक पूर्व आउटसोर्सिंग बिजली कर्मचारी महिपाल हरनगला का रहने वाला है। उसपर जानबूझकर विश्वविद्यालय की मुख्य बिजली लाइन काटकर आपूर्ति बाधित करने, सरकारी संपत्ति को नुकसान पहुंचाने और विश्वविद्यालय के कर्मचारियों को गाली-गलौज व शारीरिक हमले की धमकी देने का आरोप है। सुरक्षा प्रभारी सुधांशु कुमार ने थाने में तहरीर दी कि महिपाल पहले विश्वविद्यालय में एक आउटसोर्सिंग कर्मचारी के रूप में कार्यरत थे, जहां उनकी त्रुटिपूर्ण और अनियमित कार्यशैली के कारण उसे मर्ड में सेवा से हटा दिया गया था। इसके बाद से वह विश्वविद्यालय के प्रति द्वेष की भावना से कार्य कर रहा है। वह वर्तमान में हरनगला सब स्टेशन में कार्यरत हैं। वह अपनी

- **आउटसोर्सिंग पर तैनात पूर्व कर्मचारी हरनगला विद्युत सब स्टेशन पर है तैनात**
- **कटौती से बच्चों की पढ़ाई प्रभावित होने के साथ ट्रिपिंग से कई उपकरण भी हुए खराब**

जानकारी का दुरुपयोग करते हुए बार-बार विश्वविद्यालय परिसर की मुख्य बिजली लाइन को क्षतिग्रस्त कर रहा है। इस कारण विश्वविद्यालय की प्रयोगशालाओं में लगी महंगी मशीनें और उपकरण खराब हो गए हैं, जिससे विश्वविद्यालय और उत्तर प्रदेश सरकार को भारी आर्थिक नुकसान उठाना पड़ा है और छात्रों के शैक्षणिक कार्य प्रभावित हुए हैं। उसने परीक्षा के दौरान भी बार-बार बिजली काटी थी, जिससे छात्र परेशान हुए थे।

जब भी विश्वविद्यालय के कर्मचारी इसकी शिकायत लेकर हरलनगला सब स्टेशन जाते हैं तो वह उन्हें गालियां देकर अपमानित करता है और मारपीट की धमकी देता है। विश्वविद्यालय प्रशासन ने पहले भी इसकी शिकायत बिजली विभाग के जेई और एसडीओ से भी की लेकिन उसमें सुधार नहीं आया।

सरयू एन्क्लेव में बनेगा एसपी विजिलेंस कार्यालय और थाना

कार्यालय संवाददाता, बरेली

अमृत विचार : एसपी सतर्कता अधिष्ठान (विजिलेंस) का कार्यालय भवन और थाना बरेली विकास प्राधिकरण की रामगंगा नगर आवासीय योजना के सेक्टर 10 स्थित सरयू एन्क्लेव में बनेगा। भूमि का बैनामा कराने के लिए शासन से 6.96 करोड़ रुपये की धनराशि कई दिन पहले ही जारी कर दी गई। एसपी विजिलेंस ने वीसी बीडीए को चिट्ठी लिखकर जल्द भूमि बैनामा सतर्कता अधिष्ठान यूगी के नाम कराने पर जोर दिया है।

बीडीए की रामगंगा नगर आवासीय योजना में कई सरकारी कार्यालय बनना प्रस्तावित हैं। एसपी विजिलेंस का कार्यालय भवन

- **भूमि बैनामा की तैयारी शुरू एसपी विजिलेंस बरेली ने वीसी बीडीए को लिखी चिट्ठी**

भी बनाने की तैयारी है। 16 अप्रैल को उप सतर्कता अधिष्ठान लखनऊ के पत्र पर सतर्कता अनुभाग ने भूमि खरीद के लिए प्रशासकीय एवं वित्तीय स्वीकृति राज्यपाल की संस्तुति के बाद प्रदान की। विशेष सचिव सतर्कता अनुभाग राम नगीना मोर्य ने कुछ दिन पहले निदेशक उप सतर्कता अधिष्ठान को पत्र भेजा, जिसमें कहा कि रामगंगा नगर आवासीय योजना के सेक्टर 10 में सतर्कता अधिष्ठान कार्यालय और थाना बनना प्रस्तावित है। करीब 1493 वर्ग मीटर भूमि खरीदने के लिए सात करोड़ 72 लाख

कर एवं करेत्तर राजस्व वसूली में मंडल में बरेली अव्वल

बरेली, अमृत विचार : जीएसटी विभाग ने कर-करेत्तर राजस्व संग्रह में मंडल में बरेली ने पहले स्थान पाया है। हाल ही में जीएसटी विभाग ने वित्तीय वर्ष 2025-26 की रिपोर्ट जारी की है जिसके अनुसार शासन की ओर से बरेली को 199377.40 लाख का वार्षिक लक्ष्य दिया गया था जिसके सापेक्ष 46495.25 को प्राप्त की गई है।

इसके साथ ही वदायूं को 16598.55 लाख के लक्ष्य के सापेक्ष 3853.58 लाख, पीलीभीत को 16956.02 लाख के लक्ष्य के सापेक्ष 3958.16 लाख और शाहजहाँपुर को 56888.14 लाख के लक्ष्य के सापेक्ष 12405.68 लाख रुपये का राजस्व जुलाई तक पूरा किया। जोन के चारों जिलों को कुल 289820.11 लाख का लक्ष्य दिया गया है जिसके सापेक्ष जुलाई तक 66712.66 लाख का लक्ष्य पूर्ण कर लिया गया है। शत प्रतिशत लक्ष्य को पूर्ण करने के लिए विभाग प्रयासरत है।

35 लाख से अधिक की वसूली में नौ बकायेदारों की कुर्क होगी चल संपत्ति

बरेली, अमृत विचार : विभिन्न योजनाओं में कृषि के लिए उप्र सहकारी ग्राम विकास बैंक लिमिटेड से ऋण लेकर जमा नहीं करने वाले बकायेदारों के खिलाफ कार्रवाई शुरू हो गई है। बड़ी संख्या में बकायेदारों ने ऋण जमा नहीं किया है। पहले आरसी जारी की गई थी। इसकी समय सीमा समाप्त होने पर एसडीएम सदर प्रमोद कुमार के निर्देश पर बुधवार को नौ बड़े बकायेदारों की चल संपत्ति कुर्की के अधिपत्र जारी किए गए।

तहसील सदर से मिली रिपोर्ट के अनुसार बकायेदारों में न्योधना निवासी हर प्रसाद पुत्र पोथी राम से 247631 रुपये, अथकटा ब्रह्मनान निवासी राकेश कुमार पुत्र नत्थू लाल से 303667 रुपये, खानपुर

- **उप्र सहकारी ग्राम विकास बैंक लिमिटेड के हैं सभी बकायेदार**
- **एसडीएम सदर के आदेश पर चल संपत्ति कुर्की के अधिपत्र जारी**

निवासी कामता प्रसाद पुत्र पोथी राम से 750927 रुपये, खजुआ जागी निवासी रोशन लाल पुत्र हरदयाल से 751355 रुपये, परसाखड़ा निवासी जागन लाल पुत्र गुलाबी से 172050 रुपये, रसूला चौधरी निवासी जागीर कौर पत्नी मुल्खा सिंह से 121092 रुपये, खानपुर निवासी कृष्णपाल उर्फ कृष्ण चन्द्र पुत्र केसरी लाल से 820927 रुपये, तजुआ निवासी मुनब्बर अली पुत्र कौशर अली से 530315 और रसूला चौधरी निवासी नानक सिंह पुत्र सन्ना सिंह से 116746 रुपये की वसूली होनी है।

एंटी रैबीज वैक्सीन लगवाने के लिए अब नहीं भटकेंगे मरीज

कार्यालय संवाददाता, बरेली

अमृत विचार : अब जिला अस्पताल में एंटी रैबीज वैक्सीन लगवाने के लिए मरीजों को इधर उधर भटकना नहीं पड़ेगा। वैक्सीनेशन के लिए अलग कक्ष निर्धारित कर दिया गया है। इससे मरीजों को राहत मिलेगी।

दरअसल, करीब डेढ़ साल पहले फ्लाई ओवर निर्माण के चलते जिला अस्पताल के कई विभागों को तीन सौ बेड अस्पताल में शिफ्ट कर दिया गया था। एआरवी केन्द्र भी इनमें से एक था। जहां कुत्ता, बंदर समेत अन्य जानवर के काटने के गंभीर मरीज को एंटी रैबीज वैक्सीन लगाई जाती है। वहीं, देहात क्षेत्र



- **जिला अस्पताल में निर्धारित किया अलग कक्ष**
- **तीन सौ बेड अस्पताल में चल रही एआरवी यूनिट**

के स्वास्थ्य केंद्रों से ऐसे मरीज जिला अस्पताल रेफर किए जा रहे हैं। यहां इमरजेंसी में एंटी रैबीज वैक्सीन लगाने की सुविधा है, लेकिन मरीजों की भीड़ के चलते दिक्कत होती है। ऐसे मरीजों को तीन सौ बेड अस्पताल की दौड़ लगानी पड़ती है। अमृत विचार

फीडर ब्रेकडाउन में, तीन घंटे बिजली गुल

कार्यालय संवाददाता, बरेली

अमृत विचार : कमल टॉकीज फीडर ब्रेकडाउन में जाने से बुधवार को तीन घंटे बिजली आपूर्ति प्रभावित रही। उस के चलते सड़कें बंद होने से समय पर फाल्ट ठीक नहीं हो सका। वहीं लोकल फाल्ट और ट्रिपिंग के चलते भी शहर में बिजली कटौती की समस्या रही।

दोपहर 3 बजे कमल टॉकीज फीडर ब्रेकडाउन हो गया, लेकिन उस की वजह से सभी रूट पर जायरीन की भीड़ होने से फाल्ट समय से ठीक नहीं हो सका। उसके बाद शाम को 6 बजे फाल्ट को ठीक करके आपूर्ति को बहाल कराया गया। जोगीनवादा फीडर से इज्जतनगर उपकेंद्र के गोपाल

- **उर्स के चलते रोड बंद होने से समय पर ठीक नहीं हो सके फाल्ट**

- **लोकल फाल्ट और ट्रिपिंग की समस्या से उपभोक्ता रहे परेशान**

संजयनगर में आठ मकानों में पकड़ी गई बिजली चोरी

बरेली, अमृत विचार : विजिलेंस और एवआर टीम ने बुधवार को बिजली चोरी पकड़ने के लिए मौनींग रेड की। जिसमें शहर के संजयनगर और गोपालनगर में 84 कनेक्शन को चेक किया गया। इनमें आठ उपभोक्ताओं के मकान पर बिजली चोरी पकड़ी गई। सभी पर रिपोर्ट दर्ज कराई गई।

नगर फीडर की आपूर्ति भी बुधवार को फाल्ट के चलते तीन घंटे तक बाधित रही, जिससे उपभोक्ता गर्मी में परेशान हुए। बुधवार सुबह 4:30 बजे सिविल लाइंस प्रथम के चौपुला में रात भर कटौती हुई। महानगर उपकेंद्र के खंडेलवाल नगर ब्लॉक में भी दिक्कत हुई। शाहदाना उपकेंद्र के अग्रसेन धर्मशाला, आलमगीरीगंज, सिविल लाइंस प्रथम में शाम को

कटौती हुई। किला, सुभाषनगर, कोहाड़ापीर और मढ़ीनाथ समेत अन्य जगह पर भी फेस नहीं आने और लो वोल्टेज के साथ ट्रिपिंग की समस्या बनी रही। इसके अलावा गुरुवार को 132 केवी सिविल लाइंस नगरीय पर सुबह 8 से 10 बजे तक शटडाउन रहेगा। जिसके चलते सिविल लाइंस प्रथम, द्वितीय, तृतीय व सदर कैंट की सप्लाई बाधित रहेगी।

मंडलीय समीक्षा बैठक अब 25 को होगी

बरेली, अमृत विचार : मंडलायुक्त सौम्या अग्रवाल की अध्यक्षता में आयोजित होने वाली विकास प्राथमिकता कार्यक्रमों, कानून व्यवस्था, कर करेत्तर एवं राजस्व की मंडलीय समीक्षा बैठक 21 अगस्त के स्थान पर अब 25 अगस्त को होगी। संयुक्त विकास आयुक्त प्रदीप कुमार के मुताबिक बैठक पूर्व निर्धारित कार्यक्रमानुसार आयोजित की जाएगी।

आईएमए चुनाव : 987 सदस्य करेंगे मताधिकार का इस्तेमाल



आईएमए चुनाव के संबंध में जानकारी देते पदाधिकारी।

● अमृत विचार

कार्यालय संवाददाता, बरेली

अमृत विचार : इंडियन मेडिकल एसोसिएशन (आईएमए) बरेली का चुनाव 21 सितंबर को होगा। इसको लेकर सरगमियां बढ़ गई हैं। आईएमए भवन में मंगलवार देर रात चुनाव कमेटी के अध्यक्ष डॉ. राजेश अग्रवाल की अध्यक्षता में हुई बैठक में अधिसूचना जारी कर दी गई। वहीं, साल दर साल आईएमए का कुनबा बढ़ रहा है। बीते साल जहां 957 सदस्य थे, वहीं अब ये संख्या बढ़कर 987 हो गई है, जो इस बार मतदान करेंगे।

आईएमए अध्यक्ष डॉ. आरके सिंह ने बताया कि बैठक में यह निर्णय लिया गया कि 21 सितंबर को प्रेसिडेंट इलेक्ट, सचिव, कोषाध्यक्ष के 1-1 पद, वहीं कार्यकारिणी सदस्य के लिए 45, स्टेट कार्डसिल

- **21 सितंबर को होगा चुनाव अधिसूचना जारी**
- **बीते वर्ष थे 957 सदस्य, अब संख्या बढ़ गई**

सदस्य के 21, सेंट्रल कार्डसिल सदस्य के लिए 11, पीआरओ के लिए एक पद और अस्पताल सलाहकार समिति सदस्य के 1 पद के लिए चुनाव होगा। नामांकन भरने की तिथि 29 अगस्त से 7 सितंबर तक है। साथ ही अंतिम सूची 16 सितंबर को जारी होगी। मतदान 21 सितंबर को सुबह 8 से शाम 5 बजे तक होगा। देर रात चुनावी परिणाम घोषित किए जाएंगे। इस दौरान नियमावली कमेटी चेयरमैन डॉ. अंशु अग्रवाल, पूर्व अध्यक्ष डॉ. विमल भारद्वाज, डॉ. राजीव गायल, डॉ. मनोज अग्रवाल, डॉ. विनोद पागरानी आदि मौजूद रहे।

सिटी डायरी



उर्स में आने वाले जायरीन को बांटा शरबत

बरेली, अमृत विचार : उर्स ए रजवी के मौके पर हिंदुस्तान पसमांदा मुस्लिम राष्ट्रीय मंच के प्रदेश महासचिव शारिक अब्बासी के नेतृत्व में जायरीन के लिए शरबत की सबील चक महमूद अब्बास नगर में लगाई। इस मौके पर एससी-एसटी आयोग के सदस्य उमेश कटेरिया, भाजपा पूर्वी मंडल अध्यक्ष जयदीप चौधरी, मुदिर, आमिर, रिजवान, नासिर अंसारी, गुलाम अली, ताजिम खान, जहीर अहमद समेत अन्य लोग मौजूद रहे।



उर्स ए रजवी की मुबारकबाद दी

बरेली, अमृत विचार : सपा अल्पसंख्यक सभा के प्रदेश उपाध्यक्ष इं अनीस अहमद खां भोजीपुरा विधायक शहजिल इस्लाम के साथ मथुरापुर स्थित मदरसा जामियातुर रजा में उर्स- ए- रजवी के कार्यक्रम में शामिल हुए। जमात रजा ए मुस्तफा के राष्ट्रीय उपाध्यक्ष सलमान मियां से मुलाकात कर उर्स-ए-रजवी की मुबारकबाद दी। जिला उपाध्यक्ष तनवीर उल इस्लाम, प्रदेश प्रवक्ता मो .साजिद, पूर्व महानगर उपाध्यक्ष कदीर अहमद, जिला सचिव इ . मोहम्मद अकरम, पूर्व जिला सचिव उवेस अहमद आदि मौजूद रहे।

देश में हिंदू मुस्लिम भाई चारे का पैगाम दें उलमा

बरेली, अमृत विचार : वंचित समाज इसाफ पार्टी के राष्ट्रीय अध्यक्ष डॉ. शेख ने कहा कि उर्स के मंच से उलमा देश में हिंदू मुस्लिम भाईचारे पर जोर दें। कहा कि बाहर से आने वाले जायरीन की हाजिरी कुबूल करें। उन्होंने कहा कि नौजवान नफरत फैलाने वालों से दूर रहें, जो लड़कियां शादी के काबिल हैं, उनकी मदद करना चाहिए। उर्स के मौके पर उनकी सेटेलाइट चौराहे के पास क्लीनिक पर शरबत का वितरण किया गया। रईस खान, जाविद पेंटर, सफीर, नरदेव सिंह, असलम शेख, पवन कुमार, लाइक आदि मौजूद रहे।



भोज समाज पार्टी के राष्ट्रीय अध्यक्ष का किया स्वागत

बरेली, अमृत विचार : सम्राट मिहिर भोज समाज पार्टी के राष्ट्रीय अध्यक्ष चौधरी हरेद्र सिंह गुर्जर के शहर आगमन पर कार्यकर्ताओं ने स्वागत किया। बुधवार को यहां एक बैठक हॉल में उनका अभिनेदन किया गया। अध्यक्षता महिला मोर्चा उतर प्रदेश की अध्यक्ष सुभमा शर्मा ने की। कार्यक्रम में बड़ी संख्या में महिलाओं ने पार्टी की सदस्यता ग्रहण की। इस दौरान प्रदेश संघटन महासचिव चौधरी जगपाल सिंह यादव आदि मौजूद रहे।

